

ಸಾದ್ಯಾ ಕಾಳಾಚೊ ಪಂಚ್ವಿಸಾವೊ ಆಯ್ತಾರ್

18, ಸಪ್ಟೆಂಬರ್ 2022

ಮೊಗಾಚ್ಯಾಂನೊ, ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವ್ತೊಂ, ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಸಂಸಾರಿ ಧನ್ ದಿವೆಂ ನಿತಿನ್ ವಾಪರ್ನ್, ದೆವಾಕ್ ಪಾತ್ಯೆಣೆಚಿಂ ಜಾಂವ್ಕ್ ಉಲೊ ದಿತಾ. ದೆವಾನ್ ಆಮ್ಕಾಂ ದಿಲ್ಲಿ ಜವಾಬ್ದಾರಿ, ಪ್ರಾಮಾಣಿಕ್ಪಣಿಂ ಪಾಳ್ತಾನಾ ಆಮಿ ಸಾರ್ಕೆ ವಾಟೆನ್ ಆಸ್ತಾಂವ್ ಆನಿ ಉದಾರ್ ಮನಾಚೆ ಜಿಣಿಯೆ ಮುಖಾಂತ್ ಹೆರಾಂಕ್ ಸರ್ಗಿಂಚ್ಯಾ ಪಯ್ಲಾಕ್ ಆಧಾರ್ ಜಾತಾಂವ್. ಆಮ್ಚಿಂ ದೆಣಿಂ ತಾಲೆಂತಾಂ ಸರ್ಗಿಂ ಬಾಪಾಕ್ ಮಹಿಮಾ ಹಾಡ್ಚಾಕ್ ವಾಪ್ರುಂಕ್ ಆನಿ ಸತಾ-ನಿತಿಚೆ ಜಿಣಿಯೆ ಮುಖಾಂತ್ ಜವಾಬ್ದಾರೆನ್ ಭರ್ಲೆ ಕಾರ್ಭಾರಿ ಜಾಂವ್ಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ ಮಿಸಾ ವೆಳಿಂ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಆಮೊಸ್ 8:4-7

ಅಂತರ್‌ಗೀತ್ : ಕೀರ್ತನ್ 113

ದುಸ್ರೆಂ ವಾಚಪ್ : 1 ತಿಮೊಥಿ 2:1-8

ಸುವಾರ್ತಾ : ಲೂಕ್ 16:1-13

ಮಿಸಾಚಿಂ ಗಿತಾಂ:

ಪ್ರವೇಶ್ : A 24

ಭೆಟೊವ್ಣಿ : C 2

ಕುಮ್ಗಾರ್ : D 7

ನಿರ್ಗಮನ್ : F 12

FR ASHWIN CRASTA

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ಮೊಗಾಳ್ ಭಾವಾ ಭಯ್ಲಿಂನೊ ಆಮ್ಚೊ ಬಾಪ್ ವಿಶ್ವಾಸಿ ಆನಿ ದಯಾಳ್. ತಾಚೆರ್ ಸಂಪೂರ್ಣ್ ಭಾವಾರ್ಥ್ ದವರುನ್ ಆಮ್ಚೆ ಕಾಳ್ಜಾಚೆ ಅತ್ರಗ್, ಆಮ್ಚಿಂ ಮಾಗ್ಣಿಂ ತಾಚೆ ಸಮೊರ್ ಭೆಟವ್ಯಾಂ.

1. ಬಾಪಾ, ಪವಿತ್ರ ಸಭೆಚಿ ಜವಾಬ್ದಾರಿ ಆನಿ ಮಿಸಾಂವ್ ಚಲಂವ್ಚ್ಯಾ ಪಾಪಾಸಾಯ್ಬಾಕ್ ಆನಿ ಸರ್ವ್ ಧಾರ್ಮಿಕ್ ಮುಖೆಲ್ಯಾಂಕ್ ತುಜಿ ಕುರ್ಪಾ ಲಾಬಯ್. ಶಾಣೆಪಣಾನ್ ಆನಿ ವಿಶ್ವಾಸಾನ್ ಸುವಾರ್ತಾ ಪ್ರಸಾರುಂಕ್ ಆನಿ ತುಜೆಂ ರಾಜ್ ವಿಸ್ತಾರ್ಚ್ಯಾ ಮಿಸಾಂವಾಂತ್ ತುಜೊ ಸಾಂಗಾತ್ ಆನಿ ದೇಣಿಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಪುಡಾರ್ಯಾಂಚಿ ಆನಿ ಅಧಿಕಾರಿಂಚಿಂ ಮನಾಂ ಉಜ್ವಾಡಾಯ್. ನ್ಯಾಯ್-ನಿತಿಚಿ ಸಮಾಜ್ ರುಪಿತ್ ಕರುಂಕ್ ಆನಿ ಪ್ರಾಮಾಣಿಕ್ಪಣಿಂ ಸರ್ವ್ ಲೊಕಾಚೆ ಉದರ್ಗತೆ ಪಾಸತ್ ವಾವುಂಕ್ ಬರೆಂ ಮನ್ ಆನಿ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

3. ಪಿಡೆಸ್ತ್ ಆನಿ ಪ್ರಾಯ್ವಂತ್ ಭಾವಾ-ಭಯ್ಲಿಂಕ್ ಕುಡಿ ಅತ್ಯಾಚಿ ಬರಿ ಭಲಾಯ್ಕಿ ಆನಿ ಮತಿಚೆಂ ಸಮಾಧಾನ್ ಲಾಬಯ್. ತಾಂಚಿ ಸೆವಾ ಕರ್ತಲ್ಯಾಂಕ್ ಬರೊ ಪ್ರತಿಫಳ್ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಭುರ್ಗ್ಯಾಂಕ್ ಆನಿ ಯುವಜಣಾಂಕ್ ತುಕಾ ಸಮರ್ಪಿತಾಂವ್. ತಾಂಚೆಂ ಶಿಕಪ್ ಆನಿ ಪುಡಾರ್ ತುಜ್ಯಾ ಆಶೀರ್ವಾದಾನ್ ಭರ್. ಶೆಗುಣಾಂಚೆಂ ಜಿವಿತ್ ಆನಿ ಸಮಾಜಿಕ್ ಬರೆಪಣ್ ಕರ್ಚೆ ವ್ಯಕ್ತಿ ಜಾಂವ್ಕ್ ತಾಂಕಾಂ ತುಜೆ ಕುರ್ಪೆನ್ ಭರ್ ತಶೆಂಚ್ ತುಜೆ ಆಪವ್ಣೆಂ ತಾಂಕಾಂ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಸಮಾಜೆಂತ್ ಹ್ಯಾ ದಿಸಾಂನಿ ವಿವಿಧ್ ರಿತಿನಿ ಕಷ್ಟೊಂಚ್ಯಾ ಸಮೇಸ್ತ್ ಭಾವಾ-ಭಯ್ಲಿಂಕ್ ತುಜಿ ಕಾಕುಳ್ ದಾಕಯ್. ಆಮಿ ಸರ್ವಾಂನಿ ಆಮ್ಚೆ ತಾಂಕಿ ಪರ್ಮಾಣೆಂ ತಾಂಕಾಂ ಕುಮಕ್ ಕರುಂಕ್ ತುಜೊ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಜಮ್ಲಲ್ಯಾ ಆಮಾ ಸರ್ವಾಂನಿ ಸತಾ-ನಿತಿನ್ ಜಿಯೆವ್ನ್ ಆನಿ ಸಾಸ್ಣಾಕ್ ಬಾಳ್ತಲ್ಯಾ ಸಂಗ್ತಿಂಕ್ ವಾವುಂಕ್ ಪವಿತ್ರ ಆಶಾ ಚೆಂ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

ಶುಭ್‌ವಾರ್ತಾ

ಮನ್ಯಾ-ಪುತಾಕ್ ಧರ್ಮ ದಿತಲೆ; ಜರ್ ಕೊಣ್ ಎಕ್ಲೊ ಪಯ್ಲೊ ಜಾಂವ್ಕ್ ಅಪೇಕ್ಷಿತಾ,
ತರ್ ತಾಣೆಂ ಸಕ್ಯಾಂಚ್ಯಾಕ್‌ಯೊ ನಿಮಾಣೊ ಜಾಯ್ನಯ್

✠ ಮಾರ್ಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾರ್ಕ್ 9:30-37

ಜೆಜು ಆನಿ ತಾಚೆ ಶಿಸ್ ಗಾಲಿಲೆಯಾಂತ್ಲ್ಯಾನ್ ಉತರ್ತಾಲೆ. ತೆ ವೆತಾತ್ ತೆಂ ಕೊಣಾಕ್‌ಚ್ಚಾ ಕಳಿತ್ ಜಾವ್ಚೆಂ ತಾಕಾ ನಾಕಾ ಆಸ್ಲೆಂ. ಕಿತ್ಯಾಕ್ ತಾಚ್ಯಾ ಶಿಸಾಂಕ್ ತೊ ಶಿಕಯ್ತಾ ಆಶೆಂ ಸಾಂಗ್ತಾಲೊ: “ಮನ್ಯಾ ಪುತಾಕ್ ಧರ್ಮ ಲೊಕಾಚ್ಯಾ ಹಾತಾಂತ್ ದಿತಲೆ; ಆನಿ ತೆ ತಾಕಾ ಜಿವೆಶಿಂ ಮಾರ್ತಲೆ; ಪುಣ್ ಜಿವೆಶಿಂ ಮಾರ್ತಚ್ ತಿಸ್ರ್ಯಾ ದಿಸಾ ತೊ ಜಿವೆಂತ್ ಉತ್ತಲೊ.” ಪುಣ್ ಹ್ಯಾ ಉತ್ರಾಂಚೊ ತಾಂಕಾಂ ಅರ್ಥ್ ಜಾಲೊನಾ ಆನಿ ತಾಚೆ ಲಾಗಿಂ ವಿಚಾರುಂಕ್‌ಯೊ ತಾಂಣೆಂ ಧೈರ್ ಘೆತ್ಲೆನಾ.

ತೆ ಕಫಾರ್ನಂವ್ ಯೇವ್ನ್ ಪಾವ್ಲೆ ಆನಿ ಘರಾ ಪಾವ್ತಚ್, “ತುಮಿ ವಾಟೇರ್ ಕಿತೆಂ ತರ್ಕ್ ಕರಿತ್ ಆಸ್‌ಲ್ಲಾತ್?” ಮ್ಹಣುನ್ ಜೆಜುನ್ ಆಪ್ಲ್ಯಾ ಶಿಸಾಂ ಲಾಗಿಂ ವಿಚಾರ್ಲೆಂ. ಪುಣ್ ತಾಂಣೆಂ ಜಾಪ್ ಕಾಡ್ಲಿನಾ; ಕಾರಣ್ ತಾಂಚೆ ಮಧೆಂ ಕೊಣ್ ವ್ಹಡ್ ಮ್ಹಣ್ ವಾಟೇರ್ ಆಸ್ತಾನಾ ತಾಂಣೆಂ ಎಕಾಮೆಕಾ ತರ್ಕ್ ಕೆಲ್ಲೆಂ. ತೆವಾಂ ತೊ ಬಸ್ಲೊ ಆನಿ ಬಾರಾಂಕ್ ಆಪ್ಲ್ಯಾ ಸರ್ಶಿಂ ಆಪೊವ್ನ್ ತಾಂಚೆ ಲಾಗಿಂ ಮ್ಹಣಾಲೊ: ‘ಜರ್ ಕೊಣ್ ಎಕ್ಲೊ ಪಯ್ಲೊ ಜಾಂವ್ಕ್ ಅಪೇಕ್ಷಿತಾ, ತರ್ ತಾಣೆಂ ಸಕ್ಯಾಂಚ್ಯಾಕ್‌ಯೊ ನಿಮಾಣೊ ಜಾಯ್ನಯ್ ಆನಿ ಸಕ್ಯಾಂಚೊ ಚಾಕರ್ ಜಾಯ್ನಯ್.’ ಉಪ್ರಾಂತ್ ಏಕ್ ಲ್ಹಾನ್ ಭುರ್ಗ್ಯಾಕ್ ಆಪೊವ್ನ್ ತಾಂಚೆ ಮಧೆಗತ್ ತಾಣೆಂ ಉಬೊ ಕೆಲೊ ಆನಿ ತಾಕಾ ಪೊಟ್ಲುನ್ ಧರ್ಮ ತಾಂಚೆ ಲಾಗಿಂ ತೊ ಮ್ಹಣಾಲೊ: “ಜೊ ಕೊಣ್ ಅಸಲ್ಯಾ ಭುರ್ಗ್ಯಾಕ್ ಮ್ಹಜೆ ನಾಂವಿಂ ಘೆತಾ, ತೊ ಮ್ಹಾಕಾಚ್ ಘೆತಾ; ಆನಿ ಜೊ ಕೊಣ್ ಮ್ಹಾಕಾ ಘೆತಾ ತೊ ಮ್ಹಾಕಾ ನ್ಹಯ್, ಬಗರ್ ಮ್ಹಾಕಾ ಪಾಠಯ್‌ಲ್ಲಾಕ್ ಘೆತಾ.”

— ದೆವಾಚೆಂ ಉತರ್ ಹೆಂ.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

“ದುಬ್ಳ್ಯಾ-ಧಾಕ್ಟ್ಯಾಂಕ್ ದುಡು ದಿವ್ನ್ ಎಕ್ಶೆಂ ಘೆತಲ್ಯಾಂ” ಎರೋಧ್

ಆಮೊಸ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಆಮೊ. 8:4-7

ದುಬ್ಳ್ಯಾಂಕ್ ಪಾಂಯಾಂತಳಾ ಮಸ್ತಿತಲ್ಯಾಂನೊ,
ಆನಿ ದೆಶಾಚ್ಯಾ ಗರಿಬಾಂಕ್ ನಾಂಚ್ ಕರುಂಕ್ ಸೊದ್ತಲ್ಯಾಂನೊ,
ಹೆಂ ಉತರ್ ಆಯ್ಕಾ!

ತುಮಿ ಮ್ಹಣ್ತಾತ್: “ಆಮಿ ಧಾನಿ ವಿಕ್ಟ್ಯಾಕ್ ಆಮಾಸ್ ಕೆದ್ನಾ ಸರ್ತಲಿ?”

ಆಮಿ ಗಂವ್ ವಿಕ್ರಾಕ್ ಫಾಲ್ಕಾಕ್ ಸಾಬ್ಬತ್ ಕೆದ್ನಾ ಸೊಂಪ್ತಲೊ?
 ಆಮಿ ಮಾಪ್ ಉಣೆಂ ಕರ್ತಲ್ಯಾಂವ್ ಆನಿ ಮೋಲ್ ಚಡಯ್ತಲ್ಯಾಂವ್,
 ಫೊಟ್ಕಿಂ ತಾಗ್ಲೊ ವಾಪುನ್ ಫಸಯ್ತಲ್ಯಾಂವ್.
 ರುಪೆಂ ದಿವ್ನ್ ಆಮಿ ದುಬ್ಯಾಂಕ್ ವಿಕ್ತಿಂ ಘೆತಲ್ಯಾಂವ್
 ಆನಿ ವ್ಹಾಣಾಂಚಿ ಜೊಡಿ ದಿವ್ನ್ ಗರಿಬಾಂಕ್ ವಿಕ್ತಿಂ ಘೆತಲ್ಯಾಂವ್;
 ಗಂವಾಚೆಂ ಪೋಲ್ ಪರ್ಯಾಂ ವಿಕುನ್ ಆಮಿ ದುಡು ಕರ್ತಲ್ಯಾಂವ್.
 ಸರ್ವೆಸ್ಪರಾನ್ ಜಾಕೊಬಾಚೆ ವ್ಹಡ್ವಿಕೆಚ್ಯಾ ನಾಂವಾನ್ ಅಸೊ ಸಪುತ್ ಘೆತ್ಲಾ:
 “ತುಮ್ಮಿಂ ಸಗ್ಳಿಂ ಕರ್ತುವಾಂ ಹಾಂವ್ ಕೆದಿಂಚ್ ವಿಸರ್ಚೊ ನಾಂ.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 112:1-2, 4-6, 7-8

ಶ್ಲೋಕ್: ಸರ್ವೆಸ್ಪರಾಕ್ ಹರ್ಸಿಯಾ,
 ತೊ ದುಬ್ಯಾ-ಧಾಕ್ಟಾಂಕ್ ವಯ್ರ್ ಕಾಡ್ತಾ.

ಕೀ. 112:1a+7b

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ಸರ್ವೆಸ್ಪರಾಚ್ಯಾ ಸೆವಕಾಂನೊ, ಸ್ತುತಿ ಕರಾ,
 ವ್ಹಯ್, ಸರ್ವೆಸ್ಪರಾಚ್ಯಾ ನಾಂವಾಚಿ ಸ್ತುತಿ ಕರಾ!
 ಸರ್ವೆಸ್ಪರಾಚ್ಯಾ ನಾಂವಾಕ್ ಜಾಂವ್ ಮಹಿಮಾ
 ಆತಾಂ ಆನಿ ಸದಾಂ ಸರ್ವದಾಂ.
2. ಸರ್ವ್ ಜನಾಂಗಾಂ ಮಧೆಂ ತೊಚ್ ಮಹೋನ್ನತ್,
 ಅಂತ್ರಾಳಾ ವಯ್ರ್ ಗಾಜ್ತಾ ತಾಚಿ ಮಹಿಮಾ.
 ಸರ್ವೆಸ್ಪರಾ ಆಮ್ಚೊ ದೆವಾ ಸಾರ್ಕೊ ಕೊಣ್ ಆಸಾ?
 ಉಂಚಾಯೆರ್ ಆಪ್ಲ್ಯಾ ಸಿಂಹಾಸನಾರ್ ತೊ ಬಸ್ಲಾ.
 ತರ್ಯೊ ಸಕ್ಲಾ ಪಳೆಂವ್ಕ್ ಆಪ್ಲ್ಯಾ ಊಂಚ್ ಸ್ಥಾನಾ ಥಾವ್ನ್ ತೊ ಬಾಗ್ವತಾ,
 ವ್ಹಯ್, ಸರ್ಗಾ-ಪ್ರಿಥುಮೆಚೆರ್ ದೀಷ್ಟ್ ಲಾಂವ್ಕ್ ತೊ ಬಾಗ್ವತಾ.
3. ಖಾಲ್ತಾಂಕ್ ಧುಳಿಂತ್ಲಿಂ ತೊ ಉಕುಲ್ತಾ,
 ದುಬ್ಯಾ-ಧಾಕ್ಟಾಂಕ್ ಮ್ಹೆಳ್ಯಾಂತ್ಲಿಂ ತೊ ವಯ್ರ್ ಕಾಡ್ತಾ.
 ಕುಂವರಾಂ ಬರಾಬರ್ ತಾಂಕಾಂ ಜಾಗೊ ದಿತಾ,
 ವ್ಹಯ್, ಆಪ್ಲೆ ಪರ್ಜೆಚ್ಯಾ ಕುಂವರಾಂ ಮಧೆಂ ತಾಂಕಾಂ ಬಸಯ್ತಾ.

ದುಸ್ರೆಂ ವಾಚಪ್

ಸಮೆಸ್ತ್ ಮನ್ಯಾಂ ಪಾಸತ್ ದೆವಾ ಲಾಗಿಂ ಮಾಗಾ, ತೊ ಸಮೆಸ್ತ್ ಮನ್ಯಾಂಚೆಂ ತಾರಣ್ ಕರ್ತಾ

ಸಾಂ. ಪಾವ್ಲುನ್ ತಿಮೊಥಿಕ್ ಬರಯ್ಲಾಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ತಿಮೊ. 2:1-8

ಮ್ಹಜ್ಯಾ ಮೊಗಾಚ್ಯಾ ಪುತಾ,

ಪಯ್ಲೆ ಸುವಾತೆರ್ ಸಮೆಸ್ತ್ ಮನ್ಯಾಂ ಪಾಸತ್ ದೆವಾಕ್ ಆಮಿ ಮಾಗ್ಲಿಂ, ಪ್ರಾರ್ಥನಾಂ, ವಿನತೊ ಆನಿ ಉಪ್ಕಾರ್ ಸ್ತುತಿ ಭೆಟಯ್ಲಯ್ ಮ್ಹಣುನ್ ಹಾಂವ್ ಒತ್ತಾಯ್ ಕರ್ನ್ ಸಾಂಗ್ತಾಂ. ತಶೆಂಚ್ ಆಮಿ ಶಾಂತಿಭರಿತ್ ಆನಿ ಸರ್ವ್ ರಿತಿಂನಿ ಧಾರ್ಮಿಕ್ ಆನಿ ಮರ್ಯಾದಿಚೆಂ ಜೀವನ್ ಸಾರಿಶೆಂ ರಾಯಾಂ ಪಾಸತ್ ಆನಿ ಅಧಿಕಾರಾಚ್ಯಾ ಹುದ್ದಾರ್ ಆಸ್ಲಲ್ಯಾ ಹೆರಾಂ ಸಮೆಸ್ತಾಂ ಪಾಸತ್ ಮಾಗಿಜಯ್. ತಸಲೆಂ ಮಾಗ್ಲೆಂ ಆಮ್ಕಾಂ ಸಹಜ್‌ಲ್ಲೆಂ ಆನಿ ದೆವಾ ಆಮ್ಚ್ಯಾ ಸೊಡ್ವಣ್ಕಾರಾಕ್ ತೆಂ ಮಾನ್ವತಾ. ಕಿತ್ಯಾಕ್ ಸಮೆಸ್ತ್ ಮನ್ಯಾಂನಿ ತಾರಣ್ ಜೊಡಿಜಯ್ ಆನಿ ಸತಾಚಿ ಒಳಖ್ ಘೆಜಯ್ ಮ್ಹಣ್ ತಾಚಿ ಅಪೇಕ್ಷಾ. ದೇವ್ ಎಕ್ಲೊಚ್, ದೆವಾ ಆನಿ ಮನ್ಯಾಂ ಮಧ್ಲೊ ಮಧ್ಯಸ್ತಯೊ ಎಕ್ಲೊಚ್; ತೊಚ್ ಮನಿಸ್ ಜಾಲ್ಲೊ ಜೆಜು ಕ್ರಿಸ್ತ್. ಹಾಣೆಂ ಸಮೆಸ್ತ್ ಮನ್ಯಾಂಕ್ ತಾರಣ್ ದಿಂವ್ಚೆ ಖಾತಿರ್ ಆಪ್ಣಾಕ್‌ಚ್ ಬಲಿ ಕಸೊ ಭೆಟೊವ್ನ್ ದಿಲ್ಲೊ. ಹ್ಯಾ ಸತಾಚಿ ರುಜ್ವಾತ್ ದೆವಾನ್ ನೆಮ್ಲಲ್ಯಾ ಕಾಳಾರ್ ದಿಲಿ. ಹ್ಯಾಚ್ ಖಾತಿರ್ ಮ್ಹಾಕಾ ಧರ್ಮಪ್ರಚಾರಕ್ ಆನಿ ಧರ್ಮದೂತ್ ನೆಮ್ಲಾ—ಹಾಂವ್ ಸಾಂಗ್ತಾಂ ತೆಂ ಸತ್. ಫಟ್ ನ್ಹಯ್— ಮ್ಹಣ್ಣೆ ಖಿರ್ಯಾ ಭಾವಾರ್ಥಾ ಥಂಯ್ ಹೆರ್ ಜಾತಿಂಚ್ಯಾ ಲೊಕಾಚೊ ಧರ್ಮಶಿಕ್ಷಕ್ ಮ್ಹಾಕಾ ನೆಮ್ಲಾ.

ಹರೇಕ್ ಸುವಾತೆರ್ ದಾದ್ಲ್ಯಾಂನಿ ರಾಗ್-ಝಗ್ಡಿಂ ಪಯ್ಸ್ ಕರ್ನ್ ಆಪ್ಲೆ ನಿತಳ್ ಹಾತ್ ಮಾಗ್ಲ್ಯಾಕ್ ಉಬಾರಿಜಯ್ ಮ್ಹಣ್ ಮ್ಹಜಿ ಅಪೇಕ್ಷಾ.

— ದೆವಾಚೆಂ ಉತರ್ ಹೆಂ.

ಉದ್ಕಾರ್

2 ತಿಮೊ. 8:9

ಸರ್ವೆಸ್ಪರಾಕ್ ಜೈ, ಜೈ!
 ಕಿತ್ಲೊ ವರ್ತೊ ಗ್ರೇಸ್ತ್ ಜೆಜು ಕ್ರಿಸ್ತ್ ಜಾವ್ನಾಸ್ಲೊ!
 ತರ್ಯೊ ತೊ ದುರ್ಬಳೊ ಜಾಲೊ.
 ಕಿತ್ಯಾಕ್ ತಾಚೆ ದುರ್ಬಳಾಯೆ ವರ್ವಿಂ ತುಮ್ಕಾಂ ಗ್ರೇಸ್ತ್ ಕರ್ಚ್ಯಾಕ್.
 ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ತುಮ್ಮಾನ್ ದೆವಾಚಿಯೊ ದುಡ್ಡಾಚಿಯೊ ಚಾಕ್ರಿ ಕರುಂಕ್ ಜಾಯ್ನಾ

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 16:1-13

ಜೆಜು ಆಪ್ಲ್ಯಾ ಶಿಸಾಂಕ್ ಸಾಂಗಿಲಾಗ್ಲೊ: “ಎಕ್ಲೊ ಗ್ರೇಸ್ತ್ ಮನಿಸ್ ಆಸ್‌ಲ್ಲೊ ಆನಿ ತಾಕಾ ಆಸ್‌ಲ್ಲೊ ಏಕ್ ಕಾರ್ಭಾರಿ. ಹಾಣೆಂ ತಾಚಿ ಆಸ್ತ್ ವಿಬಾಡ್ಲ್ಯಾ ಮ್ಹಣ್ ಧನಿಯಾ ಲಾಗಿಂ ಫಿಯಾದ್ ಗೆಲಿ. ಧನಿಯಾನ್ ತಾಕಾ ಆಪೊವ್ನ್ ಮ್ಹಳೆಂ: ‘ಹೆಂ ಕಿತೆಂ ಹಾಂವ್ ಆಯ್ಕತಾಂ? ತುಜ್ಯಾ ಕಾರ್ಭಾರಿಪಣಾಚೆಂ ಸಗ್ಳೆಂ ಲೆಖ್‌ಪಾಕ್ ಮ್ಹಾಕಾ ದಿ! ಹ್ಯಾ ಫುಡಾಂ ತುವೆಂ ಹಾಂಗಾ ಕಾರ್ಭಾರ್ ಚಲೊಂವ್ಕ್ ಜಾಯ್ನಾ.’ ತವಳ್ ತೊ ಕಾರ್ಭಾರಿ ಆಪ್ಲ್ಯಾ ಇತ್ಲ್ಯಾಕ್ ಚಿಂತುಂಕ್ ಪಡ್ಲೊ: ‘ಮ್ಹಜೊ ಧನಿ ಮ್ಹಾಕಾ ಕಾಮಾಂತ್ಲೊ ಖಂಡಿತ್ ಕಾಡ್ಲ್ಯಾರ್ ಆಸಾ! ಹಾಂವ್ ಆತಾಂ ಕಿತೆಂ ಕರುಂ? ಖೊಂಡುಂ? ಮ್ಹಾಕಾ ತ್ರಾಣ್ ನಾ. ಭಿಕ್ ಮಾಗುಂ? ಮ್ಹಾಕಾ ಲಜ್ ದಿಸ್ತಾ. ಮ್ಹಾಕಾ ಕಾಮಾಂತ್ಲೊ ಕಾಡ್ತಚ್, ಕೊಣೆಂ ಪುಣ್‌ಯೊ ಮ್ಹಾಕಾ ಆಪ್ಲ್ಯಾಚ್ಯಾ ಘರಾ ಘೆಶೆಂ ಹಾಂವೆಂ ಆತಾಂ ಕಿತೆಂ ಕರಿಜಯ್ ತೆಂ ಮ್ಹಾಕಾ ಸಮ್ಜಲೆಂ.’ ದೆಕುನ್ ಆಪ್ಲ್ಯಾ ಧನಿಯಾಚ್ಯಾ ರಿಣ್ಕಾರ್ಯಾಂಕ್ ಎಕೆಕ್ಲ್ಯಾಕ್‌ಚ್ ತಾಣೆಂ ಆಪಯ್ಲೆ. ಪಯ್ಲ್ಯಾಲಾಗಿಂ ತಾಣೆಂ ವಿಚಾರ್ಲೆಂ, ‘ಮ್ಹಜ್ಯಾ ಧನಿಯಾಕ್ ತುವೆಂ ಕಿತ್ಲೆಂ ದೆವೆಂ?’ ತಾಣೆಂ ಜಾಪ್ ದಿಲಿ: ‘ಎಕೆಂ ಕುತಿಯೊ ತೇಲ್.’ ತಾಕಾ ಕಾರ್ಭಾರಿ ಮ್ಹಣಾಲೊ: ‘ಘೆ ತುಜೆಂ ಕರಾರ್ ಪತ್ರ್. ಬಸ್ ವೆಗಿಂ ಆನಿ ಪನ್ನಾಸ್ ಮ್ಹಣ್ ಬರಯ್.’ ಉಪ್ರಾಂತ್ ಆನ್ಯೆಕ್ಲ್ಯಾ ಲಾಗಿಂ ತಾಣೆಂ ವಿಚಾರ್ಲೆಂ, ‘ತುವೆಂ ಕಿತ್ಲೆಂ ದೆವೆಂ?’ ತಾಣೆಂ ಜಾಪ್ ದಿಲಿ: ‘ಎಕೆಂ ಗೊಣಿ ಗೋಂವ್.’ ಕಾರ್ಭಾರ್ಯಾನ್ ತಾಕಾ ಮ್ಹಳೆಂ: ‘ಘೆ ತುಜೆಂ ಕರಾರ್ ಪತ್ರ್ ಆನಿ ಅಯ್ಕಿಂ ಮ್ಹಣ್ ಬರಯ್.’

ತಾಳಾ ಅನಿತಿಚ್ಯಾ ಕಾರ್ಭಾರ್ಯಾನ್ ಶಾಣೆಪಣಾನ್ ಆಪ್ಲೆಂ ಕಾಮ್ ಕೆಲ್ಲೆ ಖಾತಿರ್ ಧನಿಯಾನ್ ತಾಕಾ ಶಾಭಾಸ್ಕಿ ದಿಲಿ. ಕಿತ್ಯಾಕ್ ಹ್ಯಾ ಸಂಸಾರಾಚೆ ಮನಿಸ್ ಆಪ್ಲ್ಯಾ ತಸಲ್ಯಾಲಾಗಿಂ ಚಲ್ತಾಸ್ತಾನಾ ಉಜ್ವಾಡಾಚ್ಯಾ ಮನ್ಶಾಂ ಪ್ರಾಸ್ ಕಿತ್ಲ್ಯಾಕ್‌ಯೊ ಚಡ್ ಹುಶಾರ್ ಮ್ಹಣ್‌ಯೆತ್. ದೆಕುನ್ ಹಾಂವ್ ತುಮ್ಮಾಂ ಸಾಂಗ್ತಾಂ: ತುಮ್ಮೆ ಸಂಸಾರಿ ಗ್ರೇಸ್ತ್‌ಕಾಯೆ ಮುಖಾಂತ್, ತುಮ್ಮಾಂಚ್ ಈಷ್ಟ್ ಜೊಡ್ನ್ ಘೆಯಾ. ತಿ ತುಮ್ಮಾಂ ಉಪ್ಯರಾಕ್ ಪಡನಾತ್ಲ್ಯಾ ವೆಳಾರ್, ತುಮ್ಮೆ ಈಷ್ಟ್ ತುಮ್ಮಾಂ ಸಾಸ್ಣಾಚ್ಯಾ ಬಿಡಾರಾಂತ್ ಸ್ವಾಗತ್ ಕರ್ತಲೆ. ಜೊ ಕೊಣ್ ಲ್ಹಾನ್ ಸಂಗ್ತಿನಿ ವಿಶ್ವಾಸಿ, ತೊ ವ್ಹಡ್ ಸಂಗ್ತಿನಿಯೊ ವಿಶ್ವಾಸಿ. ಜೊ ಕೊಣ್ ಲ್ಹಾನ್ ಸಂಗ್ತಿನಿ ಅನಿತಿಚೊ, ತೊ ವ್ಹಡ್ ಸಂಗ್ತಿನಿಯೊ ಅನಿತಿಚೊ. ಜರ್ ಫಟ್ಕಿರೆ ಗ್ರೇಸ್ತ್‌ಕಾಯೆಚೆ ಚಲವಣೆಂತ್ ತುಮಿ ಪಾತ್ಯೆಣೆಚೆ ಜಾಲೆನಾಂತ್, ತರ್ ಖರಿ ಗ್ರೇಸ್ತ್‌ಕಾಯೆ ತುಮ್ಮೆ ಆಧೀನ್ ದಿಂವ್ಕ್ ಕೊಣ್ ತುಮ್ಮಾಂ ಪಾತ್ಯೆತ್? ಆನಿ ಜರ್ ಪೆಲ್ಯಾಕ್ ಸಂಬಂಧ್ ಜಾಲ್ಲ್ಯಾ ವಸ್ತುಂನಿ ತುಮಿ ಪಾತ್ಯೆಣೆಚೆ ಜಾಲೆ ನಾಂತ್, ತರ್ ತುಮ್ಮೆಂಚ್ ಮ್ಹಣ್ ಕಿತೆಂ ಆಸಾ ತೆಂ ಕೊಣ್ ತುಮ್ಮಾಂ ದೀತ್?

ಖಿಯ್ಯಾಯಿ ಚಾಕ್ರಾನ್ ದೋಗ್ ಧನಿಯಾಂಚಿ ಚಾಕ್ರಿ ಕರುಂಕ್ ಜಾಯ್ನಾ; ಕಿತ್ಯಾಕ್ ಎಕ್ಲಾಕ್ ತೊ ಜಳಯ್ತಲೊ ಆನಿ ದುಸ್ರ್ಯಾಚೊ ಮೋಗ್ ಕರ್ತಲೊ; ವಾ ಎಕ್ಲಾಕ್ ಲಬ್ಡೊನ್ ದುಸ್ರ್ಯಾಚಿ ಬೆಪರ್ವಾ ಕರ್ತಲೊ. ತುಮ್ಮಾನ್ ದೆವಾಚಿಯೊ ದುಡ್ವಾಚಿಯೊ ಚಾಕ್ರಿ ಕರುಂಕ್ ಜಾಯ್ನಾ.”

— ದೆವಾಚೆಂ ಉತರ್ ಹೆಂ.

ಮುಖ್ಯೆಂ ವಾಚಪ್

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 16:10-13

ಜೆಜು ಆಪ್ಲ್ಯಾ ಶಿಸಾಂಕ್ ಸಾಂಗಿಲಾಗ್ಲೊ: “ಜೊ ಕೊಣ್ ಲ್ಹಾನ್ ಸಂಗ್ತಿಂನಿ ವಿಶ್ವಾಸಿ, ತೊ ವ್ಹಡ್ ಸಂಗ್ತಿಂನಿಯೊ ವಿಶ್ವಾಸಿ. ಜೊ ಕೊಣ್ ಲ್ಹಾನ್ ಸಂಗ್ತಿಂನಿ ಅನಿತಿಚೊ, ತೊ ವ್ಹಡ್ ಸಂಗ್ತಿಂನಿಯೊ ಅನಿತಿಚೊ. ಜರ್ ಫಟ್ಕಿರೆ ಗ್ರೇಸ್ತಕಾಯೆಚೆ ಚಲವಣೆಂತ್ ತುಮಿ ಪಾತ್ಯೆಣೆಚೆ ಜಾಲೆ ನಾಂತ್, ತರ್ ಖರಿ ಗ್ರೇಸ್ತಕಾಯ್ ತುಮ್ಚೆ ಆಧೀನ್ ದಿಂವ್ಕ್ ಕೊಣ್ ತುಮ್ಮಾಂ ಪಾತ್ಯೆತ್? ಆನಿ ಜರ್ ಪೆಲ್ಯಾಕ್ ಸಂಬಂಧ್ ಜಾಲ್ಲ್ಯಾ ವಸ್ತುಂನಿ ತುಮಿ ಪಾತ್ಯೆಣೆಚೆ ಜಾಲೆ ನಾಂತ್, ತರ್ ತುಮ್ಮೆಂಚ್ ಮ್ಹಣ್ ಕಿತೆಂ ಆಸಾ ತೆಂ ಕೊಣ್ ತುಮ್ಮಾಂ ದೀತ್?”

ಖಿಯ್ಯಾಯಿ ಚಾಕ್ರಾನ್ ದೋಗ್ ಧನಿಯಾಂಚಿ ಚಾಕ್ರಿ ಕರುಂಕ್ ಜಾಯ್ನಾ; ಕಿತ್ಯಾಕ್ ಎಕ್ಲಾಕ್ ತೊ ಜಳಯ್ತಲೊ ಆನಿ ದುಸ್ರ್ಯಾಚೊ ಮೋಗ್ ಕರ್ತಲೊ; ವಾ ಎಕ್ಲಾಕ್ ಲಬ್ಡೊನ್ ದುಸ್ರ್ಯಾಚಿ ಬೆಪರ್ವಾ ಕರ್ತಲೊ. ತುಮ್ಮಾನ್ ದೆವಾಚಿಯೊ ದುಡ್ವಾಚಿಯೊ ಚಾಕ್ರಿ ಕರುಂಕ್ ಜಾಯ್ನಾ.”

— ದೆವಾಚೆಂ ಉತರ್ ಹೆಂ.